

ኤርትራ ሃገር ኩሎም ዜጋታታ እያ።

ሃገርና ኤርትራ ናይ ውልቀ ሰባት ኣይኮነትን። ኣለዉ ሰባት ካብ መላእ ሃገር ዝያዳ ዝሰርሑላን ዝሰየፉላን። እቲ እዛ ሃገር እዚኣ ናይ በዓል እገለ ኮይና ተሪፋ፣ ብዓል እገለ ስልጣን ተቋጸጺሮም፣ ካባና ኣብ ስልጣን የለዉን፣ ምስራሕ ከሊኦምና፣ ዘረባና ኣይሰማዕን ወዘተ. . . እናተባህለ ኣዕናዊ ዘረባታት ካብ ሃገር ዝሓከሉ ኣብ ኣደባባይ ዝዛረቡሉ ዘለዉ ወፍሪ ዕንወት ብግህዶ ኣብ መንጎ ህዝብና ዘይምትእምማን ንምፍጣር ይንቀሳቐሱ ኣለዉ።

እዞም ነዚ ፈላላይን ሓደገኛ ዝኾነ ወፍሪ ዘካይዱ ዘለዉ ጸይቅታት፣ እንኳን ያውራጃ ወይ ዓዲ ክውከሉ፣ ንኣደ ሰብ ከእመኑ ዘይክእሉ፣ ጥራሕ ምስቶም ከምኡም ናይ ሓባር ጥቕሚ ኣለና በሃልትን ኮምኡ'ውን ንበተሓሳስባ ኣዝዮም ትሑታት ዝኾኑ ሰባት ንግዚኡ ከዘንግዑ እንተዘይኮይኖም ብሰንኮፍን ድሑር ተበግስኦም ዝታለል ኤርትራዊ የለን።

እዞም ነዚ ሰራም ኣተሓሳስባ ሓዞም ዝጓዘዙ ዘለዉ ነውራማት እቲ ሃገር ናይ ውልቆም ናይ ምግባር ዘለዎም ዱኹም ራኢ ብኣድነትት ሓፋሽ ክትግበር ከምዘይክእል ስለ ዝፈልጡ፣ ድለትና ካብ ዘይኮነልናስ ሃገር ሓዊ ይእተዋ ዝብል መንፈስ ኣምሊኹም። ነዚ ሓደገኛ ዝኾነ ግን ኣብ ህዝቢ ኤርትራ ቦታ ዘይብሉ ሃይማኖታዊ፣ ኣውራጃዊ፣ ዓዳዊ ምጥርናፍ ከም መሳርሒ ጌሮም ክፍትኑ ባህርያቶም እዩ።

ከነስተብህለሉ ዘሎና ነገር እንተሎ፣ ወገናውያን፣ ንዝኾነ ኣውራጃ፣ ሃይማኖት፣ ዓድታት ካብኡ ሓሊፎም መወልድ ስድራቤት እናሰመዩ ኸውንጅልወንን ክጸርፉወንን ክንሰምዕ ከሎና፣ በኸምቲ ንሶም ዝብልዎ መልክዕ ክንምልሰን ክንጸረፍን ኣይግባእን። ። ምኽንያቱ ሕሱር ንነብሱ ሓሲና የሕሰረካ ዝበሃል ምሳሌ ኣሎ። ብልክዕ ሓቂ ምሳሌ እዩ እንተድኣ ንሱ/ሳ ዝገበሩዎ ንገብር ኮንና። ደፋፊኦም ኣብ ዘይዓላማናን እምነትናን ኣጋግዮም ከዛርቡናዎም ተመሊሶም ክውንጁሉና ስለ ዝደልዩ ። እዚ ንዕኡም ከም ዓቢ ዓወት ስለ ዝቐጽሩዎ ኢሎም ኢልና ብስሚዒት ካብ ኣሉታዊ ነገራት ምምላስ ክንቁጠብ ይግብእና።

ሕብረተ-ሰብ ኤርትራ ክብር ስለ ዝኾነ፣ ሓደ ልዕሊ ካልእ ልዒሉ ወይ ትሑቱ ዝረኣየሉ ህዝቢ ኣይኾነን። ኣሸንኳይዶ ኣብዛ ብመስዋእትነቱ ነጻ ኣውጺኡ ልዕላውነታ ዘውሓሳ ሃገር ይትረፍ፣ ኣብ ትሕቲ ሰንሰለታዊ መግዛእትታት ዝነበረሉ ዘመናት እንተኮነውን ተፈላልዩን ሓደ ካብ ሓደ ጸብለል ኢሉ ተረኣእዩን ኣይፈልጥን።

ድሌትናን እምንቶናን መን ንሃገር ብቕንዕና ይመርሕ (ይሰርሕ) ድኣምበር ካበዩናን ሃይማኖት፣ ኣውራጃ፣ ወረዳ፣ ዓዲ፣ ቁሽት፣ ዓለት፣ ጾታ፣ ረጃኢ ኣይኮነን። ጽምኢ ስልጣኑ ክኾነሉ ዘይክኣለ ዝኾብለለ ኣውራጃነት ወይ ካልእ ኣዕናዊ ምኽንያታት ተጠቐሙ ክዛረቡን ሓድነት ህዝብን ሃገር ንዝበታትን ጉቡእን ቅኑዕ መልሲ ምሃብ ናይ ኩሉ ኤርትራዊ ግደታና እዩ። ሃገርና ንምታይ ብንጹሃት ቁኑዓት ውፋዮታት ዋላ ደቂ ሓንቲ ቁሽት ይኹኑ ኣይትምራሕን። እንታይ ጸገም ኣለዎ። ከምቲ ሓደ ጓሳ ጥሪቱ ኣራዊት ከይበሎኣሉ ተጠንቁቐ ዝጓሰየን፣ ሃገርና ኣባይ(ጸላኢ) ከይኣትዎ ተጠንቁቐ ዝመርሕ መሪሕነት መን ይጸልኡ። እዚ ማለት ኩሎም እቶም ቁኑዓት ካብ ኩሉ ሕብረተ-ሰብ ኤርትራ ጓሳ ህዝቢ ናይ ምዃን መሰል ኣለዎም። እሙን እየ ዝብል ብስራሕ የርኢ ይጸምበሮም።

ኣብ ሃገርና መሪሕነት ቡቶም ኣብ ካቢነ ዘለዉ ጥራሕ ዝግለጹ ኣይኮነን። ኣብ ነፍሲ ወከፍ መንግስታውን ዘይ መንግስታውን ትካላት ተመዲቦም ዝሰርሑ ዘለዎ መሪሕነታት፣ ኣካል ናይ ሃገር

መሪዎች እየም/እየን። ካብታ ዝነኣሰት ትካል መይ መስርቦ ዝመርሑ ሓላፍቲ ጀሚርካ፡ ክሳብ ካቢነ ካብ ኩለን ሕብረተ-ሰብናን ሃማኖታትናን፡ ጸታታትናን ኣለዉ/ዋ። ምምራሕ ሃገር ናብ ውሱን ወይ ውሱናት ሰባት ዝግደፍ ኣይኮነን።

ኣብ ሓንቲ ሃገር ጉድለት ምስ ዝመጸእ ካብ ተራ ዜጋ ክሳብ ዝለግላ ሓላፍነት ዝሓዘ ኣካል ዝምልከቶ ከም ዝኾነ ክንርዳእ ይግባእ። ኩሉ ሰብ ብንጽህና ዓቕሙ ብዘይገድሰ ጉቡኡ ምስ ዘማልእ ሃገር ኪጋጥማ ዝኽእል ጸገም የለን። መሪዎች ኣብ ውሽጢ ህዝቢ ተሓቢእም ጸገማት ዝፈጥሩ ዘለዉ ክርእዮም ኣይክእልን እዩ። ብስም ሃይማኖት ኣብ ቤተ ጸሎታት መንፈሳውያን እናመሰሉ ዝጽይቑ መሪዎች ሃይማኖት ክርእዮም ኣይክእልን እዩ። ህዝቢ ዓይኒ መንግስቲ እዩ። ህዝቢ ዘይደግፎ መንግስቲ ሓንቲ ለይቲ ክሓድር ኣይክእልን እዩ። ስለዚ ኤርትራ ሃገርና ንኩልና ማዕረ ትብጽሓና ከም ምዃና መጠን ኩልና ክንሰርሓላ፡ ነቶም ምስ ጸላእትና ተሻሪኹም ከድምዩና ዝሓሰቡ፡ ቀደም ዝደመናዮ ይኣክል ኢልና ቅልጽም ሓድነትና ነርእዮም።

ኣገደስቲ ነጥብታት፡

1. ንእሽቶይ ኣበርክቶ ዝበሃል የለን። ስለዚ ድሕነት ሃገርና ንምሕላው ብኹሉ መዳይ ክንገብሮ እንኽእል ንግበር። (ፖለቲካዊ፡ ዲፕሎማሲያዊ፡ ምጣነ ሃብታዊ፡ ማሕበራዊ፡ ወፍራዊ፡ . . . ወዘተ)
2. መንነትና ተኸቢሩ ንዝመጸእ ምሉዕ ነቕ ዘይብል መሰረት ክንገድፍ፡ እንታዎት ምዃና ንዘይፈልጡና ኣህዛብ ነብስና ከነላሊ ኣለዎና።
3. ባህልናን ልምድናን ካባና ሓሊፎ ም ናብ ካልኣት ኣድናቕት ከም ዘሕድር ንግበር።
4. ነቶም ዕሱባት ደቂ ሃገር ሓድነትና ንምብትታን ተቕጺሮም ኣብ ምጽላምና ተዋፊሮም ዘለዉ ዓጸፋ መልሲ ንሃቡም። ዝውክልዎ ኣውራጃ ወይ ሃይማኖት ስለ ዘየለ ብኡ ክሸቕቱጡ ዕድል ኣይንሃቦም።
5. ብዝኾነ መልክዕ ካብ ሸለልትነት፡ ነሓፍነትን፡ ኣውራጃነትን፡ ጸቢብነት ነጻ ኮይና፡ ነዚ ንኡስ ምሉዕ ነጻ ናይ ምኻኑ ሓላፍነት ስለ ዘለዎና፡ ነጻ ንግበር።

ነባሪ ዝክሪ ንሰማእታትና
ዓወት ንሓፋሽ
ገብረንጉስ መስመር
ጥቅምቲ 4, 2017